


राजस्थान सरकार
निदेशालय चिकित्सा, स्वास्थ्य एवं परिवार कल्याण सेवाएँ
स्वास्थ्य भवन, जयपुर, राजस्थान

अनौपचारिक टिप्पणी

विषय:- राष्ट्रीय शहरी स्वास्थ्य मिशन के अन्तर्गत संविदा आधारित पब्लिक हैल्थ मैनेजर के पदों पर भर्ती किये जाने के लिए आयोजित लिखित परीक्षा की दिनांक व आवश्यक दिशा-निर्देश विभागीय वेबसाईट पर अपलोड करवाये जाने बाबत।

उपर्युक्त विषयान्तर्गत लेख है राष्ट्रीय शहरी स्वास्थ्य मिशन के अन्तर्गत संविदा आधारित पब्लिक हैल्थ मैनेजर के रिक्त पदों पर भर्ती हेतु विभागीय वेबसाईट पर क्रमांक F.2(172)NUHM/HR/2017/401 दिनांक 13.10.2017 को जारी विज्ञप्ति के क्रम में अभ्यर्थियों का चयन लिखित परीक्षा द्वारा किया जाना है। लिखित परीक्षा की दिनांक व लिखित परीक्षा से संबंधित आवश्यक दिशा-निर्देश विभागीय वेबसाईट पर अपलोड करवाया जाना सुनिश्चित करें।

संलग्न:- लिखित परीक्षा से संबंधित आवश्यक दिशा-निर्देश।


मिशन निदेशक, एनएचएम
शासन प्राधिव, चि. एवं स्वा.
विभाग, जयपुर

सलाहकार, आई.टी.

अनौ० टि० क्रमांक :- F.2 (172)/NUHM/HR Part-File/2017/504

दिनांक :- 30/11/2017



राजस्थान सरकार
राष्ट्रीय स्वास्थ्य मिशन, राजस्थान
चिकित्सा, स्वास्थ्य एवं परिवार कल्याण विभाग, स्वास्थ्य भवन, तिलक मार्ग
जयपुर, राजस्थान फोन न. 0141-2229693, Email ID:-conuhm.raj@gmail.com

No: F.2 (172) NUHM/HR Part File/2017/ 504

Dated: 30/11/2017


एनएचएम विस्तृत विज्ञापन क्रमांक 401, दिनांक 13.10.2017
(Recruitment of Public Health Manager)

दिनांक 16.12.2017 (शनिवार) को संविदा आधारित पब्लिक हेल्थ मैनेजर पद पर भर्ती हेतु आयोजित लिखित परीक्षा में उपस्थित होने वाले अभ्यर्थियों के लिए आवश्यक सामान्य दिशा-निर्देश

1. एनएचएम विस्तृत विज्ञापन क्रमांक 401, दिनांक 13.10.2017 के क्रम में राष्ट्रीय शहरी स्वास्थ्य मिशन के तहत संविदा आधारित पब्लिक हेल्थ मैनेजर के पदों की भर्ती हेतु दिनांक 16.12.2017 (शनिवार) को सांय 3.30 बजे से 5.00 बजे तक लिखित परीक्षा आयोजित की जा रही है।
2. परीक्षा का केन्द्र— टेगौर पब्लिक स्कूल, पीतल फैक्ट्री के पास, शास्त्री नगर रोड, शास्त्री नगर, जयपुर रखा गया है।
3. दिनांक 16.12.2017 को आयोजित की जा रही लिखित परीक्षा हेतु पृथक से कोई एडमिट कार्ड/प्रवेश पत्र आदि जारी नहीं किया जा रहा है।
4. दिनांक 16.12.2017 को आयोजित लिखित परीक्षा की अवधि एक घण्टा तीस मिनट होगी तथा परीक्षा में पूछे जाने वाले प्रश्न अति लघुत्तरात्मक प्रकार के (Very Short Answer Type) एवं लघुत्तरात्मक प्रकार (Short Answer Type) के होंगे।
5. लिखित परीक्षा के समय अभ्यर्थी को स्वयं की मूल फोटो आई.डी. (Driving License, Passport, Aadhar Card, Voter ID, PAN Card में से कोई भी एक अथवा अन्य कोई विधि मान्य फोटो पहचान कार्ड) एवं इस मूल फोटो आई.डी. की ही एक स्वहस्ताक्षरित छाया प्रति लानी आवश्यक है। परीक्षा केन्द्र में वीक्षक (Invigilator) के चाहने पर मूल आई.डी. एवं इसकी छाया प्रति पस्तुत करना अनिवार्य होगा। उक्तानुसार मूल फोटो आई.डी. एवं इसकी छाया प्रति नहीं लाने पर संबंधित अभ्यर्थी को लिखित परीक्षा में भाग लेने से वंचित किया जा सकता है।
6. लिखित परीक्षा में सम्मिलित होने हेतु अभ्यर्थियों को आवंटित रोल नम्बर की सूची दिनांक 10.12.2017 से विभागीय वेबसाईट पर उपलब्ध होगी।
7. लिखित परीक्षा में भाग लेने वाले अभ्यर्थी स्वयं की सुविधा के लिये विभागीय वेबसाईट पर आवेदित पद अनुसार अपने आवंटित रोल नम्बर से संबंधित पृष्ठ डाउनलोड कर साथ में ला सकते हैं।

8. अभ्यर्थी किसी भी प्रकार की असुविधा से बचने के लिए परीक्षा केन्द्र पर निर्धारित समय से 45 मिनट पूर्व (अर्थात् 2.45 PM) उपस्थित होंगे। किसी भी कारण से विलम्ब की स्थिति में नियत समय के पश्चात् किसी भी अभ्यर्थी को परीक्षा केन्द्र में प्रवेश दिया जाना संभव नहीं होगा।
9. विस्तृत विज्ञापन क्रमांक 401 दिनांक 13.10.2017 में विज्ञापित पब्लिक हेल्थ मैनेजर पद पर भर्ती हेतु आवेदन करने वाले समस्त आवेदकों को दिनांक 16.12.2017 को लिखित परीक्षा में सम्मिलित होने हेतु बुलाया जा रहा है। लिखित परीक्षा हेतु बुलाये जाने/सम्मिलित होने मात्र से आवेदक को संबंधित पद हेतु योग्य नहीं समझा जायेगा। लिखित परीक्षा में अभ्यर्थियों के प्राप्तियों के आधार पर निर्धारित कटऑफ अनुसार मैरिट लिस्ट का निर्धारण किया जायेगा। मैरिट लिस्ट के आधार पर योग्य पाये गये अभ्यर्थियों का विज्ञापित में वर्णित वांछित शैक्षणिक योग्यता, आयु एवं आरक्षण आदि के दस्तावेजों की जांच उपरान्त ही पब्लिक हेल्थ मैनेजर पद हेतु अभ्यर्थी की पात्रता/अपात्रता की स्थिति का नियमानुसार निर्धारण किया जायेगा।
10. लिखित परीक्षा हेतु अभ्यर्थी को स्वयं के बॉल पेन (नीली स्याही) साथ लाना होगा।
11. परीक्षा हॉल में वीक्षक के समक्ष अभ्यर्थी को उपस्थिति तालिका में आवश्यक रूप से हस्ताक्षर करने होंगे।
12. परीक्षा हॉल के अन्दर मोबाईल फोन/इलैक्ट्रिक गेजेट/ब्लूटूथ/प्रिन्टेड मैटेरियल/बैग/कैल्कुलेटर/स्पाई कैमरा/ईयर फोन एवं म्यूजिक सिस्टम आदि किसी भी प्रकार का इलैक्ट्रॉनिक/इलैक्ट्रिक डिवाइस पूर्णतः प्रतिबन्धित रहेगा।
13. लिखित परीक्षा के दौरान कोई भी अभ्यर्थी परीक्षा समाप्ति तक एवं बिना वीक्षक की अनुमति के परीक्षा हॉल से बाहर नहीं जा सकेगा।
14. अभ्यर्थी लिखित परीक्षा के लिये जारी प्रश्न पत्र/उत्तर पुस्तिका वीक्षक को जमा कराने के पश्चात् ही परीक्षा हॉल छोड़ेंगे।
15. परीक्षा हॉल में वीक्षक के अनुदेशों का उल्लंघन, किसी प्रकार की अनुशासनहीनता, अशान्ति पूर्ण व्यवहार एवं किसी भी प्रकार के अनुचित साधनों के उपयोग करते हुए पाये जाने पर अभ्यर्थी को परीक्षा से वंचित किया जा सकता है एवं भविष्य में विभागीय भर्ती में भाग लेने से प्रतिबन्धित किया जा सकता है। यदि आवश्यकता हुई तो प्रकरण कानूनी कार्यवाही हेतु पुलिस के सुपुर्द किया जा सकता है।
16. लिखित परीक्षा के उपरान्त पद की प्रकृति के मद्देनजर आवश्यक होने पर अभ्यर्थियों को साक्षात्कार के लिये बुलवाया जा सकता है, जिसकी सूचना पृथक से विभागीय वेबसाईट एवं अभ्यर्थी को व्यक्तिगत रूप से दी जावेगी।
17. लिखित परीक्षा के परिणाम हेतु व्यक्तिगत रूप से संपर्क नहीं करे। इसकी सूचना समाचार पत्रों/विभागीय वेबसाईट www.rajswasthya.nic.in पर दी जावेगी।

18. लिखित परीक्षा में उपस्थित होने के लिए किसी भी अभ्यर्थी को किसी भी प्रकार का यात्रा भत्ता/दैनिक भत्ता आदि देय नहीं होगा।
19. अभ्यर्थी अपने अल्पाहार/भोजन/विश्राम की व्यवस्था स्वयं के स्तर पर सुनिश्चित करावें।
20. अपरिहार्य कारणों से लिखित परीक्षा के निर्धारित कार्यक्रम में परिवर्तन होने पर विभागीय वेबसाईट पर सूचना उपलब्ध कराई जायेगी।
21. अभ्यर्थी लिखित परीक्षा हेतु जयपुर प्रस्थान करने से पूर्व भर्ती के संबंध में जारी नवीनतम सूचना/निर्देशों के संबंध में विभागीय वेबसाईट का आवश्यक रूप से अवलोकन करें।
22. समस्त अभ्यर्थियों से अपेक्षा है कि वे उक्त भर्ती के संबंध में नवीनतम सूचना (Update Information) के लिये निरन्तर विभागीय वेबसाईट का अवलोकन करें।
23. दिनांक 16.12.2017 (शनिवार) को टेगौर पब्लिक स्कूल, पीतल फैंक्ट्री के पास, शास्त्री नगर, जयपुर में 3.30 से 5.00 बजे तक आयोजित की जायेगी। परीक्षा में अभ्यर्थियों के रोल नम्बर वाईज़ बैठक व्यवस्था का चार्ट परीक्षा प्रारम्भ होने से पूर्व परीक्षा केन्द्र के नोटिस बोर्ड पर चस्पा कर दिया जायेगा।
24. यद्यपि उपरोक्त समस्त सूचना/डेटा को तैयार करने एवं वेबसाईट पर अपलोड करने में पूर्ण सावधानी बरती गई है तथापि मानवीय भूल से किसी भी प्रकार की त्रुटि रह जाने की स्थिति में आवश्यक संशोधन किये जा सकते हैं, जिसकी सूचना पूरक (Supplement) के रूप में विभागीय वेबसाईट पर उपलब्ध करा दी जायेगी।



(ज्वीन जैन)

मिशन निदेशक, एनएचएम
शासन सचिव, चि. एवं. स्वा.
विभाग, जयपुर